



1-2 кастрычніка ў 
Менску прайшоў Нацыяна- 
льны кангрэс дэмакратыч- 
ных сілаў Беларусі. У кан- 
грэсе ўзялі ўдзе 813 дэле- 
гатаў і некалькі соцень гас- 
цей. Кангрэсу папярэдні- 
чала вялікая праца ў рэгі- 
ёнах Беларусі па вылучэнні 
дэлегатаў, а таксама пад- 
дывановая барацьба ў арг- 
камітэце і на самім Кан- 
грэсе. Так афіцыйна не бра- 
ла ўдзелу ў Кангрэсе Тава- 
рыства беларускай мовы, 
хаця сябры ТБМ і яго пры- 
хільнікі складалі, мабыць, 
палову дэлегатаў форуму. 
Прадстаўнікі рэдакцый вы- 
данняў ТБМ газег “Наша 
слова” і “Тэлескоп”, а так- 
сама часопіса “Лідскі лета- 
пісец” былі пазбаўлены ста- 
тусу дэлегатаў за некалькі 
гадзін да пачатку Кангрэсу. 
Усё гэта рабілася, каб асла- 
біць пазіцыі беларускамоў- 
нага прэтэндэніа на пасаду 
адзінага кандыдата ад дэ- 
макратычных сілаў на бу- 
дучых прэзідэнцкіх выбарах 
Аляксандра Мілінкевіча. 

І гэта ў некаторай 
ступені ўдалося. Першы 
гур не выявіў пераможцы. У 
другі тур галасавання па 
абранні адзінага кандыдата 
ў прэзідэнты ад дэмакра- 
гычных сіл выйшлі лідар 
Аб'яднанай грамадзянскай 
партыі Анатоль Лябедзька і 


прадстаўнік трэцяга секта- 
ра Аляксандр Мілінкевіч. 
За А. Мілінкевіча 
прагаласавалі 383 (47,1 “о) з 
615 дэлегатаў, узяўшых 
удзел у галасаванні. А. Ля- 
бедзька атрымаў 263 гала- 








сы (52:3 “9). Трэці прэіэн- 
дэнт -- лідар Партыі каму- 
ністаў Беларускай Сяргей 
Калякін -- атрымаў пад- 
трымку 152 дэлегатаў (18,7 
Уо). 

У другім туры 
камуністы амаль пагалоўна 
падтрымалі А. Лябедзьку, 
але і гэта не дапамагло 

Адзіным кандыда- 
там у прэзідэнты Беларусі 
ад дэмакратычных сіл на 
выбарах 2006 года абраны 
адзін з лідэраў трэцяга сек- 
тара Аляксандр Мілінкевіч. 

У галасаванні ўзялі 
ўдзел 809 дэлегатаў. За 
Аляксандра Мілінкевіча 
прагаласавалі 399 (49,52 “9) 
чалавек, за старшыню Аб'я- 
днанай грамадзянскай пар- 
тыі Анатоля Лябедзьку -- 
591 (48:33). 13 дэлегатаў 
прагаласавалі супраць усіх 
прэтэндэнтаў; З бюлетэні 
былі прызнаны несапраўд- 


Не пакідайце ж мовы нашай беларускай, каб не ўмёрлі! 


КАНГРЭС ДЭМАКРАТЫЧНЫХ СІЛАЎ БЕЛАРУСІ 


РЭЗАЛЮЦЫЯ 


ФРАНЦІШАК БАГУШЭВІЧ 


Кангрэсу дэмакратычных сілаў 


Пра абарону беларускай мовы 


У Беларусі, традыцыйна талерантнай краіне, сістэматычна парушаюцца моўныя 


правы грамадзян. Палітыка выціскання беларускай мовы на ўскраіну грамадскага жыцця 
стала афіцыйнаю. Стан навучання беларускай мове, якую лічаць роднаю 7370 насельніцтва 
Беларусі, жахлівы. Так, у гарадах Беларусі засталіся лічаныя школьныя класы з беларускай 
мовай навучання. У краіне няма ніводнай беларускамоўнай вышэйшай навучальнай 
установы. У кнігарнях зніклі нават аддзелы беларускамоўных кніг. На ўсю краіну 
выходзіць толькі адна дзяржаўная грамадска-палітычная газета на беларускай мове - 
“Звязда”. На тэлеканалах БТ і АНТ фактычна не гучыць беларуская мова. 

Дзяржаўныя ўстановы, пачынаючы з найвышэйшага ўзроўню, ігнаруюць 
беларускую мову, дыскрымінуючы грамадзян па моўнай прыкмеце. На жаль пад уплывам 
моўнай палітыкі кіраўніцтва Беларусі некаторыя міжнародныя структуры таксама 
ігнаруюць беларускую мову ў інфармацыйных і адукацыйных праектах, прызначаных 
для грамадзян Беларусі. 

КДС канстатуе, што становішча з захаваннем беларускай мовы ў Рэспубліцы 
Беларусь крытычнае і вымагае тэрміновых захадаў з мэтай забяспечыць ёй гістарычную 
перспектыву. Кангрэс выступае ў абаронубеларускай мовы, як спрадвечнай мовы 
тытульнай нацыі і прапануе: 

- дэмакратычнай грамадскай супольнасці нашай краіны - паслядоўна адстойваць 
правы беларускамоўных грамадзян, падтрымліваць ініцыятывы, скіраваныя на зберажэнне 
і развіццё беларускай мовы, выкарыстоўваць яе ў практычнай дзейнасці; 

г уладам - спыніць фактычны пераслед беларускай мовы, аднавіць яе прысутнасць 


ва ўсіх сферах ужытку ў ступені, неабходнай для яе гарантаванай будучыні; 
-міжнароднай грамадскасці - спрыяць раўнапраўнай прысутнасці беларускай мовы 
ў сусветнай інфармацыйнай і камунікацыйнай прасторы; забяспечваць беларуска- 
моўнасць міжнародных інфармацыйных праектаў, прызначаных для беларускага слухача; 
дбапь пра захаванне беларускай мовы ў рэгіёнах, суседніх з Беларуссю краін, дзе жыве 


беларуская меншасць. 


Разам з тым Кангрэс перакананы, што толькі ў свабоднай і дэмакратычнай Беларусі 
родная мова беларускага народу набудзе сапраўдныя гарантыі захавання і развіцця. 
(Рэзалюцыя прынятая аднагалосна.) 

нымі. 

Даведка. Мілінкевіч 
Аляксандр Уладзіміравіч 
нарадзіўся ў 1947 годзе ў 
сям'і настаўнікаў (прапраў- 
нук рэпрасаванага ўдзель- 
ніка паўстання 1863 года, 
унук актывіста беларуска- 
га руху 1920 гадоў). Скон- 
чыў фізіка-матэматычны 
факультэт Гарадзенскага 
педагагічнага інстытута. 
Кандыдат фізіка-матэма- 
тычных навук, дацэнт. З 
1969 года працаваў у Ін- 
стытуце фізікі Акадэміі 
навук БССР. З 1976 года 
выкладаў у Гарадзенскім 
універсітэце. З 1990 па 1996 
год -- намеснік старшыні 
Гарадзенскага гарвыканка- 
му па пытаннях культуры, 


адукацыі, медыцыны, спо- 
рту, моладзі і міжнародных 
адносінах. З 1996 года -- 
старшыня Гарадзенскага 
грамадскага аб'яднання 
“Ратуша”, ліквідаванага 
судом у 2003 годзе. У 2001 
годзе -- адзін з кіраўнікоў 
выбарчага штаба канды- 
дата ў прэзідэнты Беларусі 
Сямёна Домаша. З 1998 года 
-- старшыня Беларускай 
асацыяцыі рэсурсных цэн- 
траў (БАРЦ), кіраўнік пра- 
грам Фонду садзеяння рэгі- 
янальнаму развіццю. 

Кангрэс прыняў шэ- 
раг рэзалюцый, у тым ліку 
рэзалюцыю “Пра абарону 
беларускай мовы”. 

На Кангрэсе з да- 
кладам выступіў старшыня 


ТБМ Алег Трусаў. Сябры 
ТБМ З Менска і Ліды вы- 
неслі на Кангрэс рэзалюцыю 
“Аб вяшчанні на Беларусь 
радыёстанцыі “РецізсПе 
УеПе”. У ходзе Кангрэсу 
аўтары знялі сваю рэзалю- 
цыю на карысць больш шы- 
рокай “Пра абарону бела- 
рускай мовы”. 
Яраслаў Грынкевіч. 
На здымках: І. Пад 
эмблемай Кангрэсу “Дрэва 
беларускай дэмакратыі”; 2. 
А. Мілінкевіч з жонкай Інай 
пасля абвяшчэння вынікаў 
2-га туру; 3. Адзінства за- 
хоўваецца; 4. У зале Кан- 
грэсу; 5. Сябры ТБМ ака- 
дэмік Радзім Гарэцкі і Фе- 
дар Нюнька з Вільні на Кан- 
грэсе. 

СЛОВ 


Роля беларускай мовы ў Дэмакратызацыі Беларуа 


(Даклад старшыні ГА “ТБМ імя Ф. Скарыны” Алега Трусава на Кангрэсе дамакратычных сілаў Беларусі) 


Вытокі беларускай 
мовы, як і іншых еўрапейскіх 
моў, сягаюць у ІХ-Х ста- 
годдзі. У ХІЦ-ХХІІ ст. яна 
выконвала функцыю дзяр- 
жаўнай мовы ў адной з са- 
мых вялікіх еўрапейскіх 
краінаў - Вялікім Княстве 
Літоўскім, а таксама была 
мовай міжнацыянальных і 
міждзяржаўных зносінаў на 
вялікіх абшарах Цэнтраль- 
най і Усходняй Еўропы. 

Нягледзячы на доў- 
гачасовую паланізацыю і 
русіфікацыю, беларуская 
мова не знікла з моўнай 
мапы свету і канчаткова 
склалася як літаратурная 
мова ў другой палове ХІХ - 
пачатку ХХ ст. Невыпад- 
кова наш знакаміты суай- 
чыннік Адам Міцкевіч на- 
зываў беларускую мову 
адной з самых прыгожых і 
дасканалых славянскіх мо- 
ваў. 

У ХХ ст. беларус-кая 
мова перажыла некалькі 
перыядаў адноснага роск- 
віту і заняпаду, выкліканых 
зменлівым лёсам гісторыі 
Беларусі. 

Найгоршая сітуацыя 
з развіццём беларускай мо- 
вы ў Беларусі склалася ў 60- 
70-х гадах. Напрыклад, у 
Мінску напрыканцы 1981 
года існавала ўсяго 6,4 Ў 
шыльдаў з назвамі толькі на 
беларускай мове і яшчэ 4,6 
Уо шыльдаў, што былі афо- 
рмленыя па-беларуску і па- 
руску. Рускамоўных шыль- 
даў было 89 “б. У сталіцы 
БССР не было ніводнай бе- 
ларускамоўнай школы ці 
класа, беларускую мову 
вывучалі з чацвёртага кла- 
са. Былі выпадкі, калі па- 
руску вывучалі нават гісто- 
рыю беларускай літарату- 
ры. Аднак у часы “перабу- 
довы” беларуская інтэліген- 
цыя стала ўсё болей звяр- 
таць увагу на моўную сіту- 
ацыю ў краіне. У студзені 
1990 г. быў прыняты “Закон 
аб мовах”, які стаў да 1995 
года юрыдычнай базай для 
пашырэння нашай мовы ва 
ўсіх сферах жыцця краіны. 

У гэты час беларус- 
камоўных выданняў, асаб- 
ліва падручнікаў, дапамож- 
нікаў, слоўнікаў і энцыкла- 
педый, было надрукавана 
больш, чым за папярэднія 
чатыры стагоддзі. Была 
канчаткова сфармавана на- 
вуковая і тэхнічная беларус- 
кая тэрміналогія, а ў школах 
у 1994/95 гадах ужо наву- 
чалася па-беларуску 7579 
вучняў. Назіралася ачыш- 
чэнне мовы ад шкодных 
запазычанняў, была зверну- 
та ўвага на вяртанне кла- 
січнага беларускага права- 
пісу і існаванне беларускага 
лацінскага алфавіту. 

Складанасць бараць- 
бы за мову заключалася не 
ў тым, дасканалая яна ці не, 
прыгожая ці не, мілагучная 
ці не. Складанасць заключа- 
лася ў тым, што мова па- 
трабавала вялікай працы. 
Увядзенне ці адмена сцяга, 


герба, гімна патрабавала 
невялікай колькасці людзей, 
і то ў парадку выканання 
службовых абавязкаў. 

Іншая справа мова. 
Супраць мовы паўстаў дзя- 
ржаўны апарат, клас чыноў- 
нікаў, вайскоўцы і значная 
частка інтэлігенцыі, асаб- 
ліва тэхнічнай. Бо мова 
закранула ўсіх і прынесла ім 
дадатковую нагрузку, да- 
датковую працу за тыя ж 
грошы. І не антаганізм да 
мовы рухаў імі, а звычайная 
лянота, звычайнае гультай- 
ства. У Беларусі, як былой 
калоніі, разам з каланіяльнай 
адміністрацыяй засталася і 
каланіяльная тэрміналогія. 
Гэтая тэрміналогія з невялі- 
кімі перапынкамі насаджва- 
лася 200 гадоў, амаль сем 
пакаленняў, і дасягнуць 
таго, каб яна за год ці два 
знікла, саступіла месца но- 
вай беларускай тэрміналогіі, 
не так проста. І гэтаму перш 
за ўсё заміналі адсутнасць У 
краіне нацыянальнай сіс- 
тэмы дзяржаўнага будаў- 
ніцтва і нацыянальнай сі- 
стэмы адукацыі. 

Таму і выкарыстала 
ўлада ўсе вышэйзгаданыя 
чыннікі, каб правесці моўны 
рэферэндум у 1995 г. 

Пасля рэферэндуму 
дзяржава не зрабіла пры- 
кметных захадаў па рэалі- 
зацыі выказаных праз яго 
пажаданняў, галоўным з 
якіх з'яўлялася забеспячэнне 
роўнасці беларускай і рус- 
кай моваў у афіцыйным 
жыцці. Сёння няма анівод- 
най сферы, у якой была б 
такая роўнасць. Службовае 
справаводства дзяржаўнага 
апарату практычна цалкам 
абслугоўваецца рускай мо- 
вай. Падобнае можна ска- 
заць пра вышэйшую і ся- 
рэднюю спецыяльную аду- 
кацыю, прафесійна-тэхніч- 
ныя вучылішчы. Вельмі не- 


зайздроснае становішча бе- - 


ларускай мовы на беларус- 
кім радыё і тэлебачанні і 
зусім цяжкое - ў кінемато- 
графе. Пры гэтым на тэле- 


экран і ў радыёэфір няма. 


доступу нашым прадстаў- 
нікам творчай інтэлігенцыі, 
вядомым беларускім пісь- 
меннікам, мастакам, кіна- 
рэжысёрам і навукоўцам. 
Колькасць вучняў у нашых 
школах, якія працягваюць 
вучыцца па-беларуску, ска- 
рацілася з 7576 у 1994/95 
навучальным годзе да 2770 
у 2004 - 2005 н. г. Падпіска 
на беларускамоўныя выдан- 
ні зменшылася ў дзесяткі 
разоў і зведзена практычна 
да нуля. Ствараецца ўра- 
жанне, што дзяржава па 
сваёй ці чужой волі свядома 
не дапускае роднае слова 
тытульнай нацыі краіны ў 
афіцыйнае жыццё. 

Апошні раз сваю ня- 
зломную волю да выжыван- 
ня беларуская мова яскрава 
засведчыла падчас апош- 
няга перапісу насельніцтва 
Беларусі ў 1999 годзе. 860 
беларускага насельніцтва 


Рэспублікі Беларусь назвалі 
беларускую мову сваёй род- 
най, а 37Уе жыхароў Бела- 
русі афіцыйна засведчылі, 
што яны штодня размаў- 
ляюць па-беларуску. 

24 лютага 2003 г. на 
другім 1 бедарускім, канале ў 
праграме “Выбар” выйшла 
перадача, прысвечаная бу- 
дучыні беларускай мовы. У 
тэлефонным галасаванні 
прыняло ўдзел каля 26 ты- 
сячаў гледачоў і 6570 вы- 
казаліся ў падтрымку яе 
развіцця. Гэта перадача 
яшчэ раз пацвердзіла вынікі 
перапісу і жаданне грама- 
дзян Беларусі шырока кары- 
стацца беларускай мовай як 
дзяржаўнай. Пасля гэтага 
рэдактар праграмы быў 
звольнены з працы. 

У апошнія гады наша 
моладзь, асабліва ў Мінску 
і іншых буйных гарадах 
актыўна стала вывучаць і 
выкарыстоўваць беларус- 
кую мову. Пра гэта свед- 
чаць вынікі тэставання апо- 
шніх гадоў. Напрыклад, у 
2004 годзе большасць абіту- 
рыентаў свядома абралі 
экзамен па беларускай мо- 
ве, нягледзячы на тое, што 
частка з іх скончыла школу 
з рускай мовай навучання. 

Гэта сітуацыя зане- 
пакоіла ідэолагаў інкарна- 
цыі Беларусі ў склад пу- 
цінскай Расіі, і яны пачалі 
праводзіць палітыку русі- 
фікацыі рукамі беларускай, 
рускамоўнай апазіцыі. Аса- 
бліва тут шчыруюць сябры 
АГП і розныя вольныя, па- 
літыкі накшталт генерала 
Фралова. На словах яны і за 
беларускую мову і за раз- 
віццё культуры, а на справе 
зусім наадварот. Напрык- 
лад, газета “Народная воля” 
друкуе артыкулы на той 
мове, на якой ён напісаны. 
Вышэйназваныя “господа” 
прынцыпова свае матэры- 
ялы друкуюць на мове су- 





седняй дзяржавы, тым са- 
мым спрыяюць палітыцы 
русіфікацыі. У гэтым годзе 
да русіфікацыі Беларусі 
былі падключаны і заходнія 
саюзнікі пуцінскіх інтэгра- 
тараў.” М 

я У ліпені 2005 г. ТБМ 
атрымала інфармацыю аб 
стварэнні асобнай прагра- 
мы на дзяржаўнай нямецкай 
радыёстанцыі “РецізсВе 
ЖеПе” для вяшчання на Бе- 
ларусь на рускай мове. Пад- 
трымліваючы стварэнне 
такой праграмы, ТБМ звяр- 
нулася з адпаведным лістом 
да кіраўніцтва радыёстан- 
цыі і ў нямецкую амбасаду 
ў Беларусі. У лісце ўтры- 
млівалася прапанова вяш- 
чаць па-беларуску, узяўшы 
за прыклады радыё “Сва- 
бода”, “Палонія”, “Ваты- 
кан”, “Швецыя”. 

Неўзабаве мы атры- 
малі зняважлівыя па сваёй 
сутнасці адказы, дзе паве- 
дамлялася, што ў Беларусі 
амаль усе гавораць па-рус- 
ку, акрамя вясковых прыхі- 
льнікаў цяперашняй улады, 
а рускамоўныя грамадзяне 
больш апазіцыйныя і лепей 
успрымаюць каштоўнасці 
заходняй і расійскай дэма- 
кратыі. Таму горшай рэчы 
за беларускае вяшчанне 
няма. 

ТБМ звярнулася да 
грамадзян Беларусі і іншых 
краін з прапановай выка- 
заць свой рашучы пратэст 
супраць чарговай спробы 
русіфікацыі Беларусі і на- 
кіроўваць адпаведныя лісты 
ў нямецкую амбасаду і кі- 
раўніцтву радыёстанцыі. 
На нашу просьбу адгукну- 
ліся тысячы грамадзян і 
дзесяткі грамадскіх аргані- 
зацый, якім мы выказваем 
шчырую ўдзячнасць. 

У гэты самы час прэ- 
зідэнт Расіі У. Пуцін пу- 
блічна адмовіў беларусам у 
праве быць асобнай нацыяй, 


а ва Ўладзівастоцкім вы- 
данні “Ежедневные ново- 
сти” беларускую мову на- 
звалі “языком международ- 
ного обіцения подонков”. 
Аднак пад ціскам 
міжнароднай супольнасці, 
асабліва дэпутатаў Еўра- 
звязу ад Польшчы, Літвы і 
Эстоніі, Еўракамісія мусіла 
тэрмінова змяніць умовы 
тэндэра на права будучага 
вяшчання на Беларусь (у 
памеры 2 млн. еўра штогод) 
і акрамя рускай на роўных з 
ёй умовах увесці беларус- 
кую мову. “Гецізспе ее” 
сабралася гаварыць па-бе- 
ларуску адзін дзень на ты- 
дзень. Гакім чынам, відавоч- 
ныя першыя прыкметы на- 
шай перамогі. Для таго, каб 
замацаваць і пашырыць 
вынікі нашага змагання, мы 
звяртаемся да грамадзян 
Беларусі і суседніх краін 
паскорыць збор подпісаў за 
вяшчанне па-беларуску на 
“Рецізсре ее” і іншых 
радыёстанцыях, якія атры- 
маюць на гэта грошы з бю- 
джэту Еўразвязу. Мы спа- 
дзяёмся, што сваё слова ў 
нашу падтрымку скажуць 
Саюз пісьменнікаў, БАЖ, 
ТБШ і Беларускі ПЭН-клуб, 
а таксама дэлегаты Кан- 
грэсу дэмакратычных сілаў 
Беларусі. 
/, Сёння адукаваны ча- 
лавек на Беларусі, які не 
ведае беларускай дзяржаў- 


най мовы, не можа лічыцца 


інтэлігентам. Пакуль наша 
інтэлігенцыя не загаворыць 
па-беларуску на вуліцах, на 


працы, з дзецьмі і ўнукамі, 
пакуль не стане ўсе руска- 
моўныя бланкі на пошце, у 
банку, міліцыі, падатковай 
інспекцыі прынцыпова за- 
паўняць па-беларуску, яна 
будзе заставацца гаротнай 
і зняважанай пры любой 
уладзе. Бо любая ўлада 
лічыцца толькі з тымі, хто 
можа сябе годна абараніць. 
Нездарма кажуць, што бе- 
ларус “заўжды размаўляе на 
мове начальства”. 

Таму нашай інтэлі- 
генцыі варта як мага хут- 
чэй вылучыць са сваіх шэ- 
рагаў новага нацыяналь- 
нага лідэра, які ў любых 
абставінах будзе лёгка і 
нязмушана карыстацца бе- 
ларускай мовай. 

Як толькі народ уба- 
чыць, што на змену мала- 
адукаванай, “сярмяжнай” 
уладзе з яе “трасянкай” і 
рускім жаргонам ідуць вы- 
сокакультурныя людзі, якія, 
акрамя беларускай, веда- 
юць і іншыя еўрапейскія 
мовы, але пераважна кары- 
стаюцца сваёй, поспех но- 
ваму лідару і яго “каман- 
дзе” забяспечаны. 

Таму вырашыць моў- 
нае пытанне наша духоўная 
эліта зможа толькі сваім 
актыўным удзелам у палі- 
тычнай барацьбе, калі вя- 
дучымі: палітыкамі- краіны 
стануць яе лепшыя прад- 
стаўнікі. Спадзяюся, што 
дэлегаты нашага кангрэсу 
змогуць паскорыць гэты 
палітычны працэс. 








ПРАЕКТ РЭЗАЛЮЦЫІ 
Нацыянальнага Кангрэсу Дэмакратычных Сілаў 
Беларусі “ Аб вяшчанні на Беларусь 
радыёстанцыі “Рецізсіе УУеПе”. 


У сувязі з тым, што нямецкая радыёстанцыя 
“Реціссре УУеПе” спланавала пачаць вяшчанне на Беларусь 
на рускай мове і атрымала пад гэта грошы ад Еўразвязу 
Нацыянальны Кангрэс Дэмакратычных Сілаў Рэспублікі 


Беларусь: 


- выказвае заклапочанасць тым, што Еўракамісія ў 
гэтым пытанні паказвае сваё неразуменне сітуацыі ў 
Беларусі, збіраецца несці нам ідэі дэмакратыі на мове 
колішніх каланізатараў. Што б не гаварыла “РецізсВе 
УУеПІе” па-расейску, усё будзе ўспрымацца як пазіцыя Расеі, 
а не Еўропы. Каб адрадзіць дэмакратыю ў Беларусі, 
неабходна перш за ўсё адрадзіць беларускую мову, 
беларускую культуру, беларускую нацыянальную годнасць; 

- мы ўспрымаем няўступчывасць радыёстанцыі 


“Рецізсве УУеПе” ў пытанні п 


ераходу на беларускамоўнае 


вяшчанне, як недастатковасць у іх тэхнічных і, перш за ўсё, 
інтэлектуальных магчымасцяў для такога пераходу; 

- мы рэкамендуем Еўракамісіі перагледзець вынікі 
тэндару па выдзяленні сродкаў “Рецізсве УУеПе” для 
вяшчання на Беларусь і перадаць гэтыя грошы адной з 
радыёстанцый Польшчы, Літвы або Украіны, для якіх 
арганізацыя беларускамоўнага вяшчання не ёсць праб- 


лемай; 


- мы звяртаем увагу ўсіх народаў Еўропы, што 
беларусы - самабытны і самадастатковы еўрапейскі народ. 
Не выпадае еўрапейцам бачыць у нас васалаў Расіі і 
размаўляць з намі мовай Расіі. 


Гэты праект рэзалюцыі быў вынесены на разгляд 
Кангрэсу групай дэлегатаў - сяброў ТБМ ад Менска і Ліды, 
але пасля складаных перамоваў старшыні ТБМ Алега 
Трусава з аргкамітэтам Кангрэсу быў зняты на карысць 
больш агульнай рэзалюці Кангрэсу ў абарону беларускай 


мовы. 


наша 


ра 

Справаздача Лідскай гарадской рады ГА “ТБМ імя Ф. Скарыны” 
аб дзейнасці Лідскай гарадской арганізацыі ў 2003 - 2005 гг. 


27 верасня ў Лідзе прайшла справаздачна-выбарчая канферэнцыя Лідскай гарадской 


арганізацыі ГА “ТБМ імя Ф. Скарыны”. На канферэнцыі прысутнічалі дэлегаты ад усіх 


суполак і арганізацыі педкаледжа. 
Канферэнцыя заслухала справаздачу старшыні Лідскай гарадской арганізацыі ГА 
“ТБМ імя Ф. Скарыны” Станіслава Судніка і даклад старшыні рэвізійнай камісіі Міхася 


Бурачэўскага. 


Канферэнцыя абрала старшынём Лідскай гарадской арганізацыі ГА “ТБМ імя Ф. 
Скарыны” Станіслава Судніка. 
Канферэнцыя абрала раду Лідскай гарадской арганізацыі ГА. ТБМ імя Ф. 
Скарыны” з пяці чалавек. Акрамя С. Судніка ў раду ўвайшлі: Міхась Мельнік (намеснік 
старшыні), Данута Аўгусцін (сакратар-бухгалтар), Сяргей Сідарэнка і Ўладзімір 


Хрышчановіч. 


Канферэнцыя абрала рэвізійную камісію: Уладзімір Круцікаў (старшыня), Міхась 
Бурачэўскі, Станіслаў Карабан. 
Канферэнцыя абрала трох дэлегатаў на чарговы з'езд ТБМ. 


Асноўная дзейнасць 
Лідскай гарадской аргані- 
зацыі ў адпаведнасці з аса- 
блівым статусам нашай 
арганізацыі, якой з'ед ТБМ 
даручыў выданне цэнтраль- 
нага органа ГА “ТБМ імя Ф. 
Скарыны” газеты “Наша 
слова” палягала ў выда- 
вецкай плоскасці: 

г рэгулярна выходзі- 
ла газета “Наша слова” 
(прыкладна 100 нумароў за 
два гады); 

- з І кастрычніка 
2004 года была адноўлена 
выданне беларускамоўнай 
тазеты “Тэлескоп”, апошні 
нумар якой выйшаў у ліпені 
2005 года. Пры адпаведнай 
перагрупоўцы сілаў і сро- 
дкаў выданне газеты ў блі- 
жэйшы час можа быць пра- 
нягнута; 

-“выдадзены 8 ну- 
мароў “Лідскага летапіс- 


” 


ца”, нажаль апошнія ну- 
мары ішлі здвоенымі, але, 
затое, вялікага аб'ёму; 

- выдадзены І нумар 
часопіса “Ад лідскіх му- 
роў”; 
- падрыхтавана вы- 
данне кнігі Алега Трусава 
“Падсумаванне”; 

- падрыхтаваны два 
выпускі бюлетэня “Спад- 
чына”; 

- падрыхтавана вы- 
данне кнігі Вольгі Іпатавай 
“Задарожжа”; 

- падрыхтавана вы- 
данне кнігі Алеся Нічыпара 
“Паўночная песня”; 

- сябар ТБМ Лявон 
Лаўрэш самастойна вядзе 
Лідскі сайт у “Інтэрнэце”; 

Акрамя сказанага 
мы вядзём распаўсюджанне 
беластоцкай беларускай 
газеты “Ніва” (100-150 асо- 
бнікаў штотыднёва), у тым 
ліку мы забяспечваем “Ні- 
вай” не толькі Ліду, алеі 
Менск. Быў перыяд, калі на 
працягу паўгода мы рас- 
сылалі “Ніву” па ўсёй Бе- 
ларусі. Гэта было спынена 
з-за немаверных цэнаў на 
перасылку. 


Астатняя дзейнасць 
арганізацыі групуецца па 
наступных кірунках: 


Арганізацыйная дзейнасць. 


Арганізацыя дзей- 
нічала ў складзе: 

Цэнтральная супол- 
ка, 

Паўднёвая суполка, 

Слабадская суполка, 

Суполка ПТВ - 235, 

Арганізацыя педка- 
леджа (12 суполак). 

Усяго ў арганізацыі - 


270 чалавек. Складкі ў апо- 
шні раз заплпцілі 207 ча- 
лавек). 

Сёлета было сама- 
распушчана пяць суполак у 
сувязі з выпускам наву- 
чэнцаў педкаледжа і пасля І 
верасня нанава створаны 
чатыры суполкі на першым 
курсе. " 

Нажаль, так і не афо- 
рміліся Раслякоўская і Паў- 
ночная суполкі. 


Пасля аб'яднання го- 
рада і раёна арганізацыя 
ўвайшла ў склад Лідскай 
арганізацыі ТБМ. 

Мы ўдзельнічалі ва 
ўсіх мерапрыемствах Лід- 
скай арганізацыі, некато- 
рыя свае мерапрыемствы, 
якія сягаюць за межы горада 
праводзілі сумесна. 

Мы прыклалі сур'ёз- 
ныя намаганні, каб не дапу- 

сціць закрыцця Лідскай ар- 
ганізацыі з-за юрыдычнага 
адраса. Былі знойдзены тры 
адрасы. Два з іх “далі задні 
ход” уладальнік дома каля 
абутковай фабрыкі і калгас 
у Едках, але на Лідаапт- 
гандлі ў Даліне арганізацыю 
перарэгістравалі. 


Паседжанні рады 
склікаюцца па меры неаб- 
ходнасці, як правіла, адзін 
раз на месяц, і калі трэба 
прыняць нейкае афіцыйнае 
рашэнне. Актыў арганіза- 
цыі: сябры рады і кіраўнікі 
суполак збіраюцца фактыч- 
на штотыднёва. 

Арганізацыя не ста- 
віць перад сабой задачы 
далейшага значнага павелі- 
чэння масавасці, але Паў- 
ночную і Раслякоўскую су- 
полкі мы проста мусім ства- 
рыць. Людзі ёсць, застаецца 
толькі іх зрушыць да больш 
актыўнай дзейнасці. 


У снежні 2004 года на 
базе педкаледжа мы правялі 
ўрачыстае паседжанне, пры- 
свечанае 15-годдзю Лідскай 
гарадской арганізацыі 
ТБМ. Ветэранам ТБМ, удзе- 
льнікам устаноўчай канфе- 
рэнцыі 1989 года былі ўру- 
чаны памятныя падарункі 
(кнігі “Верш на свабоду”). 


Захаванне гістарычнай 
спадчыны. 


24 чэрвеня 2004 г. па 
ініцыятыве Лідскай гар. 
арганізацыі ТБМ імя Ф. 
Скарыны праведзены “кру- 
глы стол” кіраўніцтва гора- 
да з грамадскімі аргані- 
зацыямі. За “круглым ста- 
лом" быў разгледжаны 


ўвесь спектр праблемаў па 
нацыянальна-культурным 
адраджэнні і захаванні гіс- 
“тарычнай спадчыны. 

У выніку было дасяг- 
нута пагадненне аб разме- 
жаванні абавязкаў і аб су- 
месным дзеянні. 

У гэты час нам давя- 
лося рабіць выбар паміж 
супрацоўніцтвам з уладамі 
і так званымі рускамоўнымі 
дэмакратамі, якія таксама 
выказвалі зацікаўленасць у 
працы па замку. Для нас у 
іх пазіцыі было непрымаль- 
ным тое, што яны праду- 
гледжвалі прыватызацыю 
замка. Мы на гэта пайсці не 
маглі. Замак ніколі не быў 
прыватным. Таму ТБМ ас- 
ноўны ўпор зрабіла на су- 
працоўніцтва з уладай. 

У выніку быў адкры- 
ты рахунак для назапаш- 
вання сродкаў на рэстаўра- 

цыю замка. 

Райвыканкам заклю- 
чыў дамову з “Белрэстаў- 
рацыяй” па распрацоўцы 
праекту 2-га этапу рэстаў- 
рацыі. 

Нарэшце замак упер- 
шыню за сваю гісторыю 
прыняў міжнародны рыцар- 
скі турнір. На падрыхтоўку 
да яго выдаткавана 24 млн. 
рублёў. 

Безумоўна, што ас- 
ноўная нагрузка кладзецца 
на горад. Наш удзел носіць 
лакальны характар. 


Мы прынялі ўдзел у 
конкурсе на ўзор сцяга го- 
рада, прадставілі тры вары- 
янты. 

З дапамогай менска- 
га клуба “Спадчына” арга- 
нізавалі стварэнне макета 
коннага помніка заснаваль- 
ніку г. Ліды Вялікаму князю 
Гедзіміну (скульптар Аляк- 
сандр Лушчык), карціны 
“Кароль Літвы і многіх рус- 
кіх Гедзімін ля Лідскага 
замка” (народны мастак 
Беларусі Шчамялёў) і ба- 
рэльефа з выявай Вялікага 
князя Гедзіміна. 

Райвыканкам зрабіў 
запыты ў розныя інстанцыі 
па пытанні правамернасці 
пастаноўкі такога помніка і 
атрымаў шэраг станоўчых 
заключэнняў. Адно з іх зра- 
біў сябар ТБМ доктар гіс- 
тарычных навук Анатоль 
Грыцкевіч. 

Зараз задача адна - 
давесці справу да рашэння 
выканкаму аб пастаноўцы 


. помніка. 


З дапамогай Рады 
ТБМ (г. Менск) ініцыявалі 
стварэнне паштовай маркі і 
канверта з выявамі Лідскага 


замка (марка выйдзе ў 2005 
годзе, канверт - у 2006); 
Выступалі пасярэдні- 
камі ў стварэнні мемарыяль- 
най дошкі ксендзу Адаму 
Станкевічу і ўстаноўкі яе ў 
Вільні. Дошка зроблена ў 
Лідзе Рычардам Грушам і 
ўстаноўлена ў Вільні. 
Выпрацавалі абгрун- 
таванне адкрыцця ў доміку 
Таўлая менавіта Лідскага 
літаратурнага музея. 
Правялі традыцый- 
ную імшу на магіле паў- 


станцаў 1863 года ва ўро-: 


чышчы “Крыжы” паміж вёс- 
камі Малое Ольжава і Мо- 
хавічы 25 ліпеня 2004 года і 
24 ліпеня 2005 года; 

Бралі ўдзел ва ўскла- 
данні кветак на магілы ге- 
нерала Цыпрыяна Кандра- 
товіча (Воранава, 25 сака- 
віка 2004 года і 25 сакавіка 
2005 года), ксендза Адама 
Фалькоўскага (Ліда, 25 лі- 
пеня 2004 года і 24 ліпеня 
2005 года), Валерыі Цеха- 
новіч (Ліда, 25 ліпеня 2004 
года і 24 ліпеня 2005 года). 


Сябры ТБМ У. Кру- 

“цікаў і М. Бурачэўскі пра- 
вялі цыкл фотавыставаў 

“Храмы Лідчыны” ў наву- 

чальных установах раёна, 
пры гэтым экспанаты пакі- 


даліся па месцы выставы. 


Мы атўрымалі згоду 
выканкаму на' ўстаноўку 
памятнага знака йна магіле 

ксендза Адама Фалькоўска- 
га, але дагэтуль не маем 
рашэння выканкаму, якое 
яшчэ будзе ўзгадняцца з 
аблвыканкамам. 

Па нашай ініцыятыве 
мастак Уладзімір Мельні- 
каў стварыў партрэт Ва- 
лянціна Таўлая, а зараз пра- 
цуе над партрэтам Кан- 
станціна Горскага. 

Сябар ТБМ і сябар 
Саюза мастакоў Алесь Су- 
дар па замове арганізацыі 
стварае макет Лідскай ра- 
тушы. У бліжэйшы час мы 
зможам падняць пытанне аб 
яе рэканстукцыі. 


Наступныя крокі ар- 
ганізацыі ў гэтым кірунку 
вядомыя: стварэнне партрэ- 
та лідскага першадрукара 
Яна Карцана, устаноўка 
памятнага знака Яну Кар- 
цаку ў Вялічках або МІ- 
нойтах, аднаўленне крыжа ў 
гонар лідскай шляхты ў 
Беліцы, устаноўка ману- 
мента “Героям Грунваль- 

а”, рэстаўрацыя сядзібы 
Дамейкі ў Заполлі і інш. Тут 
на гэтыя планы каб жыцця 
хапіла. 


Аздабленне навакольнага 
асяроддзя. 


Дзякуючы нашым 
мастакам, усе новыя шыль- 
ды, якія яны робяць, робяцца 
па-беларуску. Але ёсць і 
іншыя фірмы, якія займа- 
юцца вонкавай рэкламай і 
выконваюць яе па-руску. 

Буйныя гандлёвыя 
прадпрыемствы:  “Пат- 
сдам”, ВКФ “Ліда”, Каап- 
гандаль усе свае крамы 
афармляюць па-беларуску. 
Прыкладам можа служыць 


галаўная крама “Патсда- 
ма”, на якой устаноўлены 
маляўнічыя беларускамоў- 
ныя пано “Купляйце бела- 
рускае”. ВКФ “Ліда” выпу- 
скае і свае фірмовыя пакеты 
з надпісамі на беларускай 
мове. “Патсдам” на сваіх 
пакетах робіць надпісы па- 
нямецку і па-беларуску. У 
астатніх месцах, як давя- 
дзецца. Але прыблізна па- 
лова ўсіх шыльдаў у го- 
радзе беларускамоўныя. 
Заклапочанасць выклікае 
раён Дома гандлю, дзе шы- 
льды паступова русіфіку- 
юцца. 

Трэба адзначыць, 
што выканкам трымае па- 
рытэт у моўным пытанні. 
Усе святочныя расцяжкі 
робяцца на дзвюх мовах. На 
масавых мерапрыемствах 
беларуская мова не забы- 
ваецца. Асаблівая роля тут 
належыць Цэнтральнай бі- 
бліятэцы. Там дзе яны арга- 
нізатары і вядоўцы, там 
цудоўная беларуская мова. 


Па-беларуску вы- 
конваюць усе новыя шы- 
льды ўстановы аховы зда- 
роўя і аховы правапарадку. 

Лідскі лясгас свае 
новыя пано на трасе Менск 
- Гародня ўстанавіў на бела- 
рускай мове. 

Мне не назваць усіх 
прыкладаў, дзе па ўласнай 
ініцыятыве ўладальнікі і 
кіраўнікі ўстановаў і прад- 

прыемстваў аздабляюць 
наваколле беларускім сло- 
вам. 

Праўда дастаткова 
тут і ўпушчэнняў. Напрык- 
лад крама “Зарэчча”, з якой 
у нас цудоўныя адносіны, 
раптам зусім нечакана афо- 
рміла свае пано па-руску. А 
там проста трэба было пад- 
казаць, і яны зрабілі б усё па- 
беларуску. І гэта, нажаль, не 
адно месца, якое мы проста 
не дагледзелі. 


Сродкі масавай 
інфармацыі. 


Тут справа горшая. 
Лідскае радыё і Лідскае 
тэлебачанне фактычна рус- 
камоўныя. “Лідская газета” 
беларускамоўная напалову. 
“Прынёманскія весці” рус- 
камоўныя фактычна цал- 
кам. 

Нашыя выданні, пра 
якія было сказана ў пача- 
тку, само сабой беларуска- 
моўныя, але наклад іх не- 
параўнальна меншы за рус- 
камоўныя выданні, і таму 
казаць пра нейкі парытэт не 
выпадае. 

Мы працуем з дзяр- 
жаўнымі сродкамі інфарма- 
цыі. Намеснік старшыні 
Лідскай гарадской аргані- 
зацыі ГА “ТБМ імя Ф. Ска- 
рыны” Міхась Мельнік уз- 
началіў літаратурнае аб'я- 
днанне “Суквецце” пры 
“Лідскай азеце” і рыхтуе з 
пэўнай рэгулярнасцю літа- 
ратурную старонку ў гэтай 
газеце. 

Васіліса Пазнухова, 
хоць афіцыйна не ўвахо- 
дзіць у ТБМ, арганізавала 
цыкл беларускамоўных лі- 
таратурных перадач на Лід- 


скім радыё, у тым ліку і З 
многімі сябрамі ТБМ. 


У іншых плоскасцях 


Мы ўдзельнічаем у 
шматлікія літаратурных 
праектах і імпрэзах у Лідзе, 
раёне і, нават, Менску. 

У лістападзе 2003 
года ўдзельнічалі ў мера- 
прыемствах да 140-х угод- 
каў паўстання Кастуся Ка- 
ліноўскага ў г. п. Свіслач і 
Белавежскай пушчы. 

Удзельнічалі ва ўста- 
ноўцы памятнага знака Мі- 
колу Ермаловічу ў Мала- 
дзечне. 

Удзельнічалі ва 
ўстаноўцы помніка Ларысе 
Геніюш у Зэльве ў 2004 
годзе і ў традыцыйнай імп- 
рэзе ў Зэльве ў 2005 годзе. 

У Менску выйшла 
кніга “Спевы пра даўніх 
ліцьвінаў”, пераклады з 
польскай мовы 55 баладаў 
Яна Чачота, 31 балада 
перакладзена Станіславам 
Суднікам. 

Да 190-х угодкаў М. 
Ю. Лермантава Станіслаў 
Суднік зрабіў пераклад паэ- 
мы Лермантава “Ліцьвін- 
ка”, апублікаваная ў “Лід- 
скім летапісцы”. 

Ігар Пешахонаў, 
хоць афіцыйна не ўходзіць у 
ТБМ, зрабіў вялікую справу 
і выдаў фотаальбом “Ліда” 
на беларускай, польскай і 
англійскай мовах. 

Лідская гарадская 
арганізацыя ГА “ТБМ імя 
Ф. Скарыны” рыхтуе даку- 
менты для абгрунтавання 
неабходнасці правядзен'ія 
Дня беларускага пісьмен- 
ства і друку 2007 (2008) 
года ў Лідзе. 


І поўны правал мы маем у 
сферы адукацыі. 


Нашыя сябры вядуць 
выкладанне многіх прад- 
метаў па-беларуску, але 
справа не ў гэтым. 

Летась у горадзе бы 
адзін І-шы беларускамоўны 
клас, сёлета ні аднаго. 

Што рабіць? 

Мы можам склікаць 
“круглы стол” па адукацыі. 
Улады не адмовяць, але што 
мы скажам? Што мы можам 
патрабаваць”? Нават, калі 
мы атрымаем поўную пад- 


“трымку лідскіх уладаў, што 


рабіць далей? Часта мы ма- 
ем галоўным супраціўні- 
кам беларускасці нашага ж 
настаўніка і бацькоў, на- 
шых жа лідскіх жыхароў. 

Баюся што адной Лі- 
дзе тут не справіцца. Трэба 
меры на ўзроўні дзяржавы. 

Мы будзем шукаць 
шляхі. Магчыма, нешта 
Знойдзем. 

Мы здольныя выпра- 
цаваць шэраг прапановаў 
да рэспубліканскай улады, 
але гэта рабілася ўжо не 
адзін раз. 


Тым не менш. 

Мы маем у горадзе 
магутны пласт нацыяна- 
льна свядомага насельніц- 
тва. Актывізаваць яго - 
адна з нашых задач. 

27.09 2005» г. 





ў ў, ЎЎ, Эў 
ў ЎЎ вацца 


Запрашае Уладзімір Арлоў 


“Сланы Ганібала” 


Новую кнігу Ўладзіміра Арлова 
склалі выбраныя эсэ апошніх пятнаццаці 
гадоў-своеасаблівая хроніка зменаў, што 
адбываліся ў нашай краіне і навакольным 
Вандруючы ў прасторы і часе 
- у Лондане і Нью- 
Ёрку, у полацкіх лабірынтах і на руінах 
Карфагена - нязменна шукае Беларусь і 


свеце. 
пісьменнік паўсюль 


беларусаў. 


Эсэ “Незалежнасць - гэта...”, 
нае ў 1990 годзе да чарговых угодкаў БНР, 
было перакладзенае на дваццаць моваў, 
сталася амаль легендарным, але, на жаль, 
дагэтуль не страціла актуальнасці. 

Прэзентацыя кнігі адбудзецца ў 
аўторак, 11 кастрычніка, у вялікай зале 
Дома літаратара (вул. Фрунзе, 5). 

Удзел бяруць сябры і калегі аўтара, 
а таксама вядомыя беларускія барды. Сярод 
выступоўцаў Адам, Глобус, Андрэй Хада- 
нсвіч, Зміцер Бартосік ды іншыя. 
Чакаюцца сюрпрызы і неспадзя- 
Але вечарына адбудзецца пры 


ванкі. 

любым надвор'і. 
Пачатак у 18.30. 
Уваход вольны. 


напіса- 





: С УЛАДЗІМЕР АРЛОЎ. 


“Выбраныя 23:23. 








Матэматычны форум 


Так называецца новы 
Інтэрнэт-сайт. Ён адраса- 
ваны настаўнікам матэма- 
тыкі, якія маюць патрэбу ў 
актыўных кантактах з ка- 
легамі, а таксама і іх заці- 
каўленным у навуцы вуням. 

У аснову сайту па- 
кладзена ідэя нефармальна- 
га дыялогу паміж яго на- 
веднікамі. Добра вядома, 
дыялог у Інтэрнэце можа 
быць інтэрактыўным, што 
як раз і адпавядае духу 
самой навукі, яе вывучэнню 


і выкладанню. Кожная змя- 
стоўная матэматычная за- 
дача мае задачы-спадарож- 
нікі, якія падобныя на зы- 
ходную фармулёўкай, ідэяй 
альбо метадам рашэння. 
Уявім сабе сукупнасць усіх 
такіх задач. Гэта заверша- 
ны блок, канцэнтр ведаў па 
некаторай тэме. Паводле 
меркаванняў педагогаў, 
складанне падобных канцэн- 
траў вельмі карысны і ціка- 
вы занятак для ўсіх, хто 
вывучае (і выкладае) матэ- 
матыку. Бо падобнага роду 
серыі задач спрыяюць най- 
больш глыбокаму пагру- 
жэнню ў матэматыку, тры- 
валаму яе спазнанню. 
Аўтар ідэі сайту (і 
гэтых радкоў) прапануе 
распачаць падборку задач, 
звязанную з наступным, 
добра вядомым фактам: 
Калі знутры правіль- 
нага трохвугольніка ўзяты 
адвольны пункт, то сума 
адлегласцяў ад яго да ста- 
рон трохвугольніка ёсць 
велічыня пастаянная. 
Задача, безумоўна, 
мае працяг. Яе можна раз- 
віць у розных кірунках. Дык, 
няхай чытачы, і настаўнікі і 
школьнікі, зайшоўшы на 
сайт, запішуць на адпавед- 
ным раздзеле сваю задачу. 
Пры патрэбе абмяркуем і 

рашэнні. Цікава будзе па- 
бачыць, наколькі можна 
развіць зыходную задачу. У 
выніку, настаўнікі папоў- 
няць сваю метадычную ска- 
рбонку важкім матэрыялам, 
які можна будзе эфектыўна 
скарыстаць у класе. Па 
сканчэнні серыі распачнец- 
ца новая. Ініцыяваць пад- 
боркі задач можа кожны 
ўдзельнік праекта. Таму 
сайт задуманы як супольная 
творчасць па-за межамі 
школьнае руціны ды афі- 
цыёзу. 

Другой мэтай сайта 
з'яўляецца пашырэнне на 
Беларусі кампутарнай пра- 
грамы па дынамічнай геа- 
метрыі Сеотеіег”5 ЭКеіспраа 
(далей СЭР). У Расіі яе на- 
звалі Жывой Геаметрыяй. 
Праграма дае ў распара- 
джэнне карыстальніка вір- 
туальную геаметрычную 
прастору і класічныя інст- 
рументы - цыркуль і лі- 
нейку. Можна ствараць геа- 
метрычныя канфігурацыі, 
выводзіць на манітор іх 
параметры і, што істотна, 
рухаць аб'екты. Падчас 
рухаў фігуры могуць дэ- 
фармавацца пэўным (зада- 
дзеным) чынам. Велічыні 
пры гэтым непарыўна змя- 
няюцца. А гэта дае ўніка- 
льную магчымасць для роз- 
ных доследаў, фармавання 
гіпотэз пра ўласцівасці ге- 
аметрычных (графічных) 
аб'етаў. У СР магчыма 
вывучаць і алгебру: буда- 
ваць графікі функцый, пе- 
раўтвараць іх і, бадай най- 
галоўнае, рашаць задачы з 
параметрамі. 

На сайце створана 
магчымасць запампаваць 
праграму на свой уласны 
кампутар. Настаўнікі і вуч- 
ні 68-11 класаў змогуць аб- 
меньвацца файламі, увогу- 


ле, сваімі ідэямі і напра- 
цоўкамі. Праграмай СЭР 
актыўна займаюцца ў роз- 
ных краінах школьнікі, сту- 
дэнты і выкладчыкі матэ- 
матыкі сярэдніх навучаль- 
ных устаноў і універсітэтаў. 
Так, напрыклад, шмат ра- 
сійскіх школ атрымалі ня- 
даўна ў карыстанне пад- 
войны кампакт-дыск “МА- 
ТЕМАТИКА, 5-ІІ классы. 
Практикум”, дзе С5Р ска- 
рыстоўваецца ў якасці аба- 
лонкі-яяя'практыкума па 


геаметрыі. (Ваш пакорны 
слуга - адзін з аўтараў 
гэтага праекта). Аналагіч- 
ная і вельмі актыўная праца 
праводзіцца у ЗША, так- 
сама ў Кітаі і некаторых 
іншых “матэматычных” 
дзяржавах. Надыйшоў час 
заняцца ўсім гэтым і ў Бе- 
ларусі. Пагатоў, што ідэя 
дынамізацыі геаметрычных 
аб'ектаў, як магутнага ме- 
таду рашэння задач, у нас 
добра вядомая, дзякуючы 
працам нястомнага рупліў- 
ца ў галіне эўрыстычных 
падыходаў у навучальным 
працэсе праф. А.Б. Васі- 
леўскага з БГПУ ім. М. 
Танка і яго наступнікаў. 
Канешне ж, з дапамогай 
нашага сайту магчымыя і 
іншыя рэчы: агляды кніг і 
публікацый у часопісах, 
дыскусіі, распрацоўка тэс- 
таў і абмен імі. Усе заці- 
каўленыя могуць прапана- 
ваць штосьці сваё. 

Падаем адрас сайту: 
ум .пай.багтіса.огэ. Так- 
сама яго можна адшукаць у 
сістэме бооеІе ды іншых 
каталогах. Да сустрэчы ў 
уеб-прасторы! 

І.С. Храпавцкі, СШ 
ЛЗ г. Глыбокае, каарды- 
натар сайту іапка хдшібу. 

паа а Г. Та 
якія нарадзіліся ў кастрычніку 


Акаловіч Леанід Аляксан. 
Алейнік Юрый Леанідавіч 
Архуцік Мікалай 
Аўдошчанка Валянціна 
Барташэвіч Антаніна 
Бобрык Алена Валянцін. 
Брыцько Аляксей 

Бубала Антон 

Буйніцкая Марына 
Булавацкі Міхась Пятр. 
Бялецкі Віктар Пятровіч 
Валуненка Ірына Іванаўна 
Ваўкавыцкая Таццяна 
Вератынскі Кірыл Віктар. 
Восіпава Аляксандра 

Гіль Міхаіл Нікадзімавіч 
Грышчук Ганна Рыгораўна 
Даржынкевіч Генрых Фел. 
Дзедушкова Алена 
Дзенісевіч Лідзія 
Дзеружынская Вераніка А. 
Дзмітрыенка Анатоль Іван. 
Долбік Ларыса Рыгораўна 
Дудар Таццяна Аляксандр. 
Думанская Ганна Рыгор. 
Ермаковіч Леанід Іванавіч 
Ермаловіч Васіль Васіл. 
Жагалава Тарэза Міхайл. 
Жаўток Уладзімір 
Зянковіч Юрась 

Кавалевіч Зінаіда Мікал. 
Кавецекая Наталля Уладз. 
Казак Валянціна 

Казлоў Алег Яўгенавіч 
Камкоў Пятро 

Каратай Уладзімір Арсен. 
Караткоў Мікалай 


Касцючэнка Грына 
Качарагіна Людміла Ал. 
Крой Аляксандр Ільіч 
Крупіца Валянціна 
Крывецкая Ірына Сцяпан. 
Кулеш Алена 

Кутас Тамара 

Кушнер Васіль Федаравіч 
Лебедзеў Уладзімір Ануфр. 
Лебядзевіч Д.М. 

Лепешаў Іван Якаўлевіч 
Ліс Дар'я Алегаўна 

Лучко Валянцін Станісл. 
Люкевіч Уладзімір Паўл. 
Лявонава Галіна 

Ляўчук Валеры Аляксеевіч 
Мазырка Аляксандр 
Малец Таццяна 

Малышка Іпаліт Міхайл. 
Малько Вячаслаў Алякс. 
Мальцава Ірына 
Масяйчук Аляксандр 
Матысюк Вера 

Мінаў Леанід Уладзімір. 
Міняйла Ганна Сяргееўна 
Міцкевіч Уладзімір Валян. 
Мішчанчук Мікалай Іван. 
Навумчык Іосіф Адамавіч 
Несцярук Валеры Фёдар. 
Палсцюк Валеры Віктар. 
Панамарова Лізавета Сяр. 
Пераходзька Святлана С. 
Піліпенка Алена 
Пракаповіч Ілля Мікалаев. 
Праневіч Генадзь Мікал. 
Пунько Вольга Язэпаўна 
Пухоўскі Юрый Мікалаев. 


Пярова Маргарыта Сярг. 
Пярова Наталля Юр'еўна 
Раманцоў Зміцер Уладзім. 
Савацееў Кім Сяргеевіч 
Сагановіч Яніна Генадз. 
Сёмкіна Вольга Віктар. 
Семянчук Генадзь 

Сікора Алег Георгіевіч 
Смашная Марына Уладз. 
Спосабаў Іван Іванавіч 
Станеўская Людміла 
Станкевіч Георгі 
Стральцоў Алесь Уладзім. 
Суднік Святлана Георг. 
Сухаверхі Андрэй Сямён... 
Сухарэвіч Віталь Пятровіч 
Сухоцкі Андрэй Аляксеев. 
Сцежкін Кірыла Аляксанд. 
Сямёнава Анастасія Васіл. 
Сямёнаў Віталь 

Тарасаў Кастусь Іванавіч 
Угрын Аляксандр Сяргеев. 
Фалейчык Алесь 
Філіповіч Дзіяна Леанід. 
Хадачок Міхаіл 

Хадневіч Цімафей 
Хархардзін Уладзіслаў 
Цішкевіч Юлія Іванаўна 
Чайкоўскі Павел Іванавіч 
Чмарава Марына 
Шалястовіч Людміла Вас. 
Шаршнёва Наталля Анат. 
Шохан Вольга 

Шуй Вольга Васільеўна 
Шыдлоўскі Раман Яўген. 
Яканюк Ала Валянцінаўна 
Яроменкаў Аляксандр Л. 











“ 


Спяваем па-беларуску 
Пад агніста-цёплым колерам восені: 


Новая праграма Змі- 


цера Вайцюшкевіча “Ме- 
сяц і сонца”, якую аматары 
беларускай музыкі мелі 
магчымасць паслухаць у 
канцэртнай зале “Менск” 
22-га верасня, нагадвае ра- 
мантычнае падарожжа па 
краіне Узыходзячага сонца. 
Квеценне дрэваў, сполахі 
лісцяў, шолахі траў, рані- 
шнія туманы, магутныя і 
недакранальныя вяршыні 
гор - гэтыя вобразы паўсталі 
перад гледачамі. Вабіла і 
прагулка па ўзбярэжжы акі- 
яна, блуканне па светлых 
мелізнах, дзе ходзяць чароды 
маленькіх рыбак. Захапляла 
мелодыя сельскага свята, 
дзіцячыя гульні, што аднол- 
ькавыя ва ўсім свеце. 


Песні новага альбома 
напісаны Зміцерам Вайцю- 
шкевічам на вершы японскіх 
аўтараў і на старажытныя 
матывы. Дакрананне да 
арыгіналу стала магчымым 
пры дапамозе спадарыні 
Масакі Тацумі, а пераклад 
вершаў на беларускую мо- 
ву зрабіў Алесь Камоцкі. 


. Праграма, у якой прымаў 


удзел з чытаннем вершаў 
паэт і мастак Адам Глобус, 


суправаджалася цудоўным 
шматкаляровым відэара- 
дам.. 

Малады артыст, які 
ўжо шмат падарожнічаў па 
розных кутках зямлі, спяваў 
у Расіі, Польшчы, Нарвегіі, 
Італіі, цяпер перадаў бачан- 
не краіны Узыходзячага 
сонца вачыма шчырага бе- 
ларуса. Ён знайшоў у ста- 
радаўняй японскай паэзіі 
шмат сугучнага сучаснасці, 
агульначалавечага, пашы- 
рыў свой далягляд, каб лепш 
зразумець і палюбіць нашу 
родную краіну. 

І вось, у ходзе вы- 
ступлення зноў адбываецца 
перамена тэматыцы, быц- 
цам вяртанне дадому, дзе 
няспынным рухам ідзе жыц- 
цё на гаспадарцы, спее жы- 
та, пяюць пеўні, пасвяцца на 
лузе коні, і ў нядзелю народ 
ідзе да храма, каб падзячыць 
і ўславіць Бога. І зноў - 
вяселы кірмашовы пляц, дзе 
гучыць спеў і жарт, чуецца 
зычанне дабрабыту і шча- 
сця, урадлівасці, цяпла і 
утульнасці ў хаце. 

Горача ўспрымала 
публіка любімыя песні З 
папярэніх альбомаў - “Па- 
равінаў году", “Паравоза 


- кахання”, 


ды знакавы твор 
- “Я нарадзіўся тут”. 

Атрымалася вельмі 
добрая вераснёўская 
праграма, якую б варта 
было слухаць на вялікай 
плошчы сярод моцнага гур- 
та народу. Тыя, каму па- 
шанцавала бачыць новы 
канцэрт Зміцера Вайцюш- 
кевіча, адчулі, што адбыло- 
ся прыгожае восеньскае свя- 
та музыкі, дзе радасна было 
чуць беларускую гаворку з 
вуснаў як дзяўчатак-сту- 
дэнтак, так і знакамітых 
мэтраў мастацтва і куль- 
туры. 

Ствараць сцэнічныя 
вобразы Зміцеру Вайцюш- 
кевічу дапамагалі ўдзельні- 
кі яго аркестру: Ксенія Мін- 
чанка, Юрась Мартынаў, 
Аляксандр Сазонаў, Алег 
Івановіч, а з імі разам і 
Аляксандр Памідораў. Пра- 
нікнёна гучалі патрыятыч- 
ныя вершы Адама Глобуса, 
якія акцэнтавалі беларус- 
кую тэматыку. 

Пажадаем маладому 
артысту далейшага твор- 
чага росквіту і служэння 
роднай мове і Айчыне! 


Э. Оліна. 





Сустрэчы 
ў сядзібе ТБМ 





Рэдактар Станіслаў Суднік 





Рэдакцыйная калегія: 
Міхась Булавацкі, Людміла Дзіцэвіч, 


Вольга Іпатава, Васіль Ліцьвінка, 


Ірына Марачкіна, Леакадзія Мілаш, 
Алесь Петрашкевіч, Людміла Піскун, 
Аляксей Пяткевіч, Уладзімір Содаль, 

Станіслаў Суднік, Павел Сцяцко, 
Алег Трусаў. 


6.10 у 18.00 К. Тарасаў 
7.10 у 18.00 А. Марачкін 
7.10 у 19.30 Л. Дзіцэвіч 


12. 10 у18.00 В. Іатава 
12.10 у 19.30 А. Анісім 

